



नेपाल राजपत्र

भाग ४

श्री ५ को सरकारद्वारा प्रकाशित

खण्ड ३४) काठमाडौं, जेठ १७ गते २०४१ साल (अतिरिक्ताङ्क १२ (क))

श्री ५ को सरकार

अर्थ मन्त्रालयको

सूचना

राष्ट्र ऋण ऐन, २०१७ को दफा ३ ले दिएको अधिकार प्रयोग गरी श्री ५ को सरकारले राष्ट्र ऋण नियमहरू, २०२० को नियम ४ को उप-नियम (१) बमोजिम राष्ट्र ऋण उठाउन ऋणपत्र निष्काशित गर्न यो सूचना प्रकाशित गरेको छ।

सो ऋणपत्रको जम्मा मूल्य, भुक्तानी अवधि, व्याजको दर, व्याज भुक्तानी समय र अन्य शर्तहरू निम्नबमोजिम खुलाइएको छ।

१. ऋणको नामः यस ऋणको नाम “विकास ऋण २०५२” रहेको छ।
२. ऋणको उद्देश्यः विभिन्न विकास योजनाहरूलाई चाहिने खर्च पूर्ति गर्नको लागि यो ऋण उठाइएको छ।
३. निष्काशित ऋणको रकमः यो ऋणको जम्मा रकम रु. २४,००,००,०००।—
(रु. चौबीस करोड) मात्रको हुनेछ।
४. ऋणको व्ययभारः यो ऋणको व्ययभार श्री ५ को सरकारको सञ्चित कोषप्रति हुनेछ।

२३

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

५. ऋणको प्रकारः यो ऋणको ऋणपत्र कम्तीमा रु. २५।- वा २५।- को गुणनफल (Multiple) ले भाग गर्दा निःशेष हुने अङ्कुरो स्टक वा २५।-, ५०।-, १००।-, १०००।-, १०,०००।- वा १,००,०००।- दरको प्रमिसरी नोटको रूपमा लिन पाइनेछ ।
६. ऋणपत्रको बिक्री अवधि: यो ऋणपत्रको बिक्री अवधि २०४१ साल जेठ १७ गते-देखि जेठ ३१ गतेसम्म जम्मा १५ दिनसम्म हुनेछ । तर सो समयअगावै बिक्री भई पूरा निष्काशित रकम उठेमा बिक्री बन्द गर्न सकिनेछ ।
७. ऋणपत्रको बिक्री मूल्यः ऋणपत्रमा उल्लेख गरेबमोजिम पूरापूर मूल्य (Face value) मा ऋणपत्रहरू बिक्री हुनेछ ।
८. ऋणपत्र खरीद गर्न दरखास्त दिनु पर्ने:
- (१) ऋणपत्र खरीद गर्नको लागि नेपाल राष्ट्र बैंडुले तोकिदिएको ढाँचामा राष्ट्र बैंडः वा त्यसको एजेण्ट सरह भै काम गर्ने अन्य कार्यालयमा दरखास्त दिन सकिनेछ ।
 - (२) उप-दफा (१) बमोजिम दरखास्त दिंदा जतिको ऋणपत्र खरीद गर्न-चाहेको छ त्यसको पूरा रकम सो कार्यालयमा बुझाई त्यसको रसीद दर-खास्तसाथै पेश गर्नु पर्नेछ ।
 - (३) दरखास्त फाराम निःशुल्क पाइनेछ ।
९. बढी रकम स्वीकार गर्ने नगर्ने अधिकारः निष्काशित रकमभन्दा बढी ऋण प्राप्त भएमा त्यसलाई स्वीकार गर्ने नगर्ने अधिकार श्री ५ को सरकारको हुनेछ ।
१०. बाँडफाँड गर्ने अधिकारः प्राप्त ऋणपत्रहरूको बाँडफाँड गर्ने अधिकार राष्ट्र बैंड-लाई प्रदान गरिएको छ ।
११. स्वीकृत नभएको ऋण फिर्ता हुने : स्वीकृत नभएको रकम नेपाल राष्ट्र बैंडबाट यथाशीघ्र दरखास्तवालालाई फिर्ता दिइनेछ । यसरी फिर्ता भएको रकममा व्याज दिइनेछैन ।
१२. स्वीकृत ऋणको प्रमाणपत्र दिने : स्वीकृत भएको ऋणको प्रमाणपत्र स्टक सटि-फिकेट वा प्रमिसरी नोटको रूपमा दरखास्तवालाको माग अनुसार दिइनेछ । दरखास्तवालाले सो कुरा उल्लेख नगरेमा ऋणपत्र स्टककै रूपमा दिइनेछ ।
१३. ऋण व्याज : ऋणको व्याज राष्ट्र बैंडः वा यस बैंडको एजेण्ट सरह भै काम गर्ने वाणिज्य बैंडहरूमार्फत रकम बुझिलिएको मितिदेखि नै वार्षिक १० $\frac{1}{2}$ प्रति-शतका दरले व्याज दिइनेछ ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

१४. वाणिज्य बैंड़हरूले खरीद गर्ने सम्बन्धमा : वाणिज्य बैंड़हरूले आफ्नो नाममा खरीद गर्ने चाहेमा पायक पर्ने नेपाल राष्ट्र बैंड़को कार्यालयमार्फत विकास ऋण-पत्र खरीद गर्नु पर्नेछ ।
१५. ऋणको साँचा भुक्तानी : यो ऋणको साँचा भुक्तानी २०५२ साल जेष्ठ ३० गते-पछि दिइनेछ ।
१६. ऋणको भुक्तानी दिने ठाउँ : यो ऋणको साँचा र व्याज दरखास्तवालाको सुविधा अनुसार राष्ट्र बैंड़ वा त्यसको एजेण्टसरह काम गर्ने वाणिज्य बैंड़हरूमार्फत भुक्तानी दिइनेछ ।
१७. ऋणसम्बन्धी व्यवस्था : यो ऋणको व्यवस्था र तत्सम्बन्धी सबै कारबाई नेपाल राष्ट्र बैंड़ राष्ट्र ऋण विभागले गर्नेछ ।
१८. ऋणपत्र खरीद गर्ने अधिकार : यस ऋणको ऋणपत्रहरू खरीद गर्ने अधिकार व्यक्तिहरू, जुनसुकै बैंड़ वा संस्थालाई पनि हुनेछ ।
१९. कर नलाग्ने : यो ऋणबाट प्राप्त व्याजमा आयकर छूट दिइएको छ ।
२०. ऋणसम्बन्धी कानूनी कारबाई : यो ऋणसम्बन्धी कानूनी कारबाई प्रचलित नेपाल कानूनबमोजिम हुनेछ ।

आज्ञाले,
कर्णधर अधिकारी
श्री ५ को सरकारको सचिव

५२

श्री ५ को सरकारको छापाखाला, सिंहदरबार, काठमाडौंमा मुद्रित ।
आधिकारिकता मुद्रण विभागबाट प्रमाणित गरिएपछि मात्र लागु हुनेछ ।

५८
आधिकारिकता मुद्रण विभागबाट प्रमाणित गरिएपछि मात्र लागु हुनेछ।